



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சுாயிற்றுக்கிழமை 01-06-2025

மீனவர் நலன் காக்கும் அரசு!

மீன் பிடித்தல் என்பது ஒரு தொழில் மட்டுமல்ல; ஒரு வாழ்க்கை முறையாகும். நமது பண்பாட்டின் அடையாளமாகவும் இத்தொழில் உள்ளது. கடலும் கடல் சார்ந்த மக்களும் வாழும் நிலத்தை நெய்தல் நிலம் என்று அழைத்தார்கள் பண்டைத் தமிழர்கள். இந்தியாவின் 13 விழுக்காடு கடற்கரை தமிழ் நாட்டில் இருக்கிறது. 1076 கிலோ மீட்டர் தூரம் கடற்கரையைக் கொண்ட மாநிலம் தமிழ்நாடு.

இன்று இந்த சென்னை மாபெரும் மாநகராக இருக்கிறது என்றால் அதற்குக் காரணம் இங்கிருக்கும் மாபெரும் கடற்கரையான காரணம். பரந்து விரிந்த கடற்கரை, மிகப்பெரிய வியாபார தலமாக இருந்ததால்தான் கடற்கரையில் கோட்டையைக் கட்டினார்கள் கிழக்கிந்தியக் கம்பெனியைச் சேர்ந்தவர்கள். 400 ஆண்டுகளுக்கு முன்பே திருவொற்றியூர், எண்ணூர், மயிலாப்பூர், எழும்பூர், திருவல்லிக்கேணி, திருவான்மியூர் ஆகியவை சிறு சிறு கிராமங்களாக இருந்தன. சென்னைக்கு வடக்கே பழுவேற்காடு தொடங்கி - சென்னைக்கு தெற்கே கோவளம் வரை பல மீனவர் கிராமங்கள் இருந்தன. இந்த கிராமங்கள் அனைத்தும் சேர்ந்துதான் சென்னைப்பட்டணமாக ஆனது. இதன் வளர்ச்சியில் பெரும் பங்கு வகித்தவர்கள் மீனவ மக்கள்.

தமிழ்நாட்டின் பொருளாதார வளர்ச்சியில் மீனவ மக்களது பங்களிப்பு அதிகம். இவர்கள் கடல் சார் சமூகத்தின் அங்கமாக - தமிழர்களின் கடலோரப் பண்பாட்டின் அடையாளமாக இருக்கிறார்கள். அதனால்தான் மீனவ மக்களைக் காப்பதை தனது முக்கியமான கடமையாகத் தமிழ்நாடு அரசு கொண்டுள்ளது.

மீனவர்களின் நலன் காப்பதுடன், நமது மீனவர்களின் பாரம்பரிய மீன்பிடி உரிமைகளை நிலை நாட்டிட தேவையான அனைத்து நடவடிக்கைகளையும் மாண்புமிகு தமிழ்நாடு முதலமைச்சர் மு.க.ஸ்டாலின் அவர்கள் எடுத்து வருகிறார்கள். கடந்த ஏப்ரல் மாதம் 2 ஆம் தேதியன்று தமிழ்நாடு சட்டமன்றத்தில் கச்சத்தவை மீட்போம் என்ற தனித் தீர்மானத்தைக் கொண்டு வந்து நிறைவேற்றினார் முதலமைச்சர் அவர்கள்.

கடந்த 28 ஆம் தேதியன்று திருவொற்றியூரில் கூரை மீன்பிடி துறைமுகத்தை மாண்புமிகு முதலமைச்சர் அவர்கள் திறந்து வைத்தார்கள். 272 கோடி மதிப்பில் இந்த துறைமுகம் கட்டப்பட்டுள்ளது. 3 ஆயிரம் பேருக்கு வேலை வாய்ப்பை வழங்கும் துறைமுகம் இது. இந்த விழாவில் உரையாற்றிய முதலமைச்சர் அவர்கள், **“கச்சத்தினை இந்தியாவிற்கு மீட்பது ஒன்றே இலங்கைக் கடற்படையால் தமிழ்நாட்டு மீனவர்களுக்கு ஏற்படுத்தப்படும் இன்னல்களுக்கு நிரந்தரத் தீர்வாக அமையும்”** என்று மீண்டும் வலியுறுத்தி இருக்கிறார். **“கச்சத்தினை மீட்கப்படாவிட்டால் இப்பிரச்சினைக்கு நிரந்தரத் தீர்வு கிடைக்கும் என்பதில் தமிழ்நாடு அரசு உறுதியாக உள்ளது”** என்றும் மாண்புமிகு முதலமைச்சர் அவர்கள் உறுதி அளித்துள்ளார்கள்.

இலங்கையில் ஆட்சி மாறினாலும் காட்சி மாறவில்லை என்ற வகையில் தான் இந்திய மீனவர்கள் கைதும் தொடர்ந்து வருகிறது. கடந்த நான்காண்டு காலத்தில் மட்டும் 1,354 மீனவர்கள் மீட்கப்பட்டுள்ளார்கள். ஆனாலும் அவர்களுடைய படகுகள் மீட்கப்படவில்லை. கைது சம்பவங்கள் தொடர்கிறது. வழக்குகள் போடுவதை இலங்கை அரசு நிறுத்தவில்லை. இவை அனைத்துக்கும் முற்றுப்புள்ளி வைக்க கச்சத்தினை மீட்பே சரியானது.

கச்சத்தினை இந்திரா காந்தி பிரதமராக இருந்த போது தாரை வார்த்தார் என்று குற்றம் சாட்டும் ஒன்றிய பா.ஜ.க. அரசு, தனது ஆட்சி காலத்தில் கச்சத் தீவை மீட்பதற்கான எந்த முயற்சியும் இதுவரை எடுக்கவில்லை. ‘கச்சத் தீவை திரும்பக் கொடுத்து விடுங்கள்’ என்று ஒரு வேண்டுகோளைக் கூட இலங்கை அரசுக்கு வைக்க ஒன்றிய பா.ஜ.க. அரசு முன்வரவில்லை. ஆனால் தமிழ்நாடு முதலமைச்சர் அவர்கள் தமிழ்நாடு சட்டமன்றத்தில் தீர்மானம் கொண்டு வந்தார்கள். தி.மு.க. நாடாளுமன்ற உறுப்பினர்கள், நாடாளுமன்றத்தில் தொடர்ந்து குரல் கொடுத்து வருகிறார்கள். மீனவர் தம் வாழ்வாதாரம் காக்க பல்வேறு முயற்சிகளை தமிழ்நாடு முதலமைச்சர் அவர்கள் எடுத்து வருகிறார்கள்.

இலங்கை அரசால் சிறை பிடிக்கப்பட்டு மீட்க இயலாத நிலையில் உள்ள மயிலாடுதுறை, நாகப்பட்டினம், புதுக்கோட்டை, தஞ்சாவூர், இராமநாதபுரம் மற்றும் தூத்துக்குடி ஆகிய மாவட்டங்களைச் சேர்ந்த 129 விசைப்படகு உரிமையாளர்களுக்கு தலா ரூ.5.00 இலட்சம் வீதமும், 26 நாட்டுப் படகு உரிமையாளர்களுக்கு தலா ரூ.1.50 இலட்சம் வீதமும் மொத்தம் ரூ.6.84 கோடி ரூபாய் வழங்கி உள்ளார் முதலமைச்சர் அவர்கள்.


- * 121 மீனவ உட்கட்டமைப்பு பணிகள்.
- * 46 புதிய மீன் இறங்குதளங்கள்.
- * 29 மீன் இறங்குதள மேம்பாட்டு பணிகள்.
- * 11 புதிய மீன் பண்ணைகள்.
- * 14 மீன் பண்ணைகள் மேம்பாடு.
- * 12 மீன் இறங்கு தளங்கள் ஆய்வு.
- * மீன் பிடி தடைக்கால நிவாரணத் தொகை உயர்வு.
- * வரி விலக்கு தரப்பட்டுள்ள டீசல் அதிகரிப்பு
- * மீன்பிடி கலன்கள் இயந்திரமயமாக்கல்.
- * மீனவர் வீடுகளுக்கு பட்டா
- * 20 ஆயிரம் மீனவர்க்கு நிதி உதவிகள்.
- * காணாமல் போகும் மீனவர் தம் குடும்பத்துக்கு உதவித் தொகை உயர்வு
- * புயல்கால நிவாரணங்கள்
- * 49 மீனவ கிராமங்களில் செயற்கை மீன் உறைவிடங்கள்.
- * மீனவ மகளிருக்கு மாணியங்கள்
- * மீனவ மாணவ,மாணவியருக்கு ஐ.ஏ.எஸ். தேர்வு எழுதப் பயிற்சி - என

“மீனவ மக்களுக்காக இத்தனை திட்டங்களை இந்தியாவின் எந்த மாநில அரசும் செய்யவில்லை. செய்ய முடியாது என்று சொல்லத்தக்க வகையில் திராவிட மாடல் அரசு செய்து வருகிறது” என்று சொல்லி இருக்கிறார் மாண்புமிகு முதலமைச்சர் அவர்கள். இதுதான் முழு உண்மை ஆகும்.

“தரை மேல் பிறக்க வைத்தான் எங்களைத் தண்ணீரில் பிழைக்க வைத்தான். கரை மேல் இருக்க வைத்தான் பெண்களைக் கண்ணீரில் குளிக்க வைத்தான்.

ஒரு நாள் வருவார்
ஒரு நாள் போவார்
ஒவ்வொரு நாளும் துயரம் - என்ற பாடலைத்தான் அனைவரும் பாடுவார்கள்.

அப்படி மீனவர் வாழ்க்கை முடிந்துவிடக் கூடாது என்பதை மனதில் வைத்தே மாண்புமிகு முதலமைச்சர் அவர்கள் செயல்பட்டு வருகிறார்கள்.



முதலமைச்சர் மு.க.ஸ்டாலின் அவர்களை நேற்று முன்தினம் (30.5.2025) சென்னை, அண்ணா அறிவாலயத்தில், திராவிட முன்னேற்றக் கழகத்தின் ஆதரவுடன் மாநிலங்களவை உறுப்பினருக்கான தேர்தலில் போட்டியிடும் மக்கள் நீதி மய்யத்தின் தலைவர் கமல்ஹாசன் அவர்கள் சந்தித்து நன்றி தெரிவித்து, வாழ்த்துப் பெற்றார். உடன் துணை முதலமைச்சர் உதயநிதி ஸ்டாலின் அவர்கள், நீர்வளத்துறை அமைச்சர் துரைமுருகன் அவர்கள், பொதுப்பணித் துறை அமைச்சர் எ.வ.வேலு, இந்து சமய அறநிலையத் துறை அமைச்சர் பி.கே. சேகர்பாபு, கழக அமைப்புச் செயலாளர் ஆர்.எஸ்.பாறதி, கழக செய்தித் தொடர்பு தலைவர் டி.கே.எஸ். இளங்கோவன், தமிழ்நாடு வீட்டுவசதி வாரியத்தின் தலைவர் பூச்சி எஸ். முருகன், மக்கள் நீதி மய்யத்தின் பொதுச் செயலாளர் ஆ.அருணாச்சலம், மக்கள் நீதி மய்யத்தின் துணைத் தலைவர்கள் ஏ.ஜி. மவுரியா, தங்கவேலம் மற்றும் நிர்வாகிகள் உள்ளனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (30.5.2025) தலைமைச் செயலகத்தில், பத்மபூஷன் விருது பெற்ற நல்லி குப்புசாமி அவர்களுக்கு சால்வை அணிவித்து வாழ்த்துத் தெரிவித்தார்.



முதலமைச்சர் மு.க.ஸ்டாலின் அவர்களை நேற்று முன்தினம் (30.5.2025) தலைமைச் செயலகத்தில், தமிழ்நாடு அரசு அமைத்துள்ள ஏழாவது மாநில நிதி ஆணையத்தின் தலைவராக நியமிக்கப்பட்டுள்ள கே.அலாவுதீன், (ஓய்வு) அவர்கள் சந்தித்து வாழ்த்துப் பெற்றார்.

2025 -26 ஆம் ஆண்டில்

மேலும் 4 புதிய அரசு கலை - அறிவியல் கல்லூரிகள்!

முதல்வர் மு.க.ஸ்டாலின் அறிவிப்பு!

சென்னை, ஜூன் 1- கிராமப்புற மாணவர்கள் அதிகளவில் உயர்கல்வி பெறும் வகையில் 2025-26 ஆம் கல்வியாண்டில் மேலும் 4 புதிய அரசு கலை மற்றும் அறிவியல் கல்லூரிகள் தொடங்கப்படும் - என்று முதலமைச்சர் மு.க.ஸ்டாலின் அவர்கள் அறிவித்துள்ளார்.

“புதுமைப் பெண், தமிழ்ப் புதல் வன் போன்ற முன்னோடித் திட்டங்களைத் தமிழ்நாட்டில் மாணவர்களின் உயர்கல்விச் சேர்க்கை தொடர்ந்து

அதிகரித்து வருகிறது. அத்தேவைகளை நிறைவேற்றும் விதமாக, முதலமைச்சர் அவர்களால் 26.05.2025 அன்று தலைமைச் செயலகத்தில், உயர்கல்வித் துறை சார்பில் 2025-26 ஆம் கல்வியாண்டு முதல் செயல்படும் வகையில், கடலூர் மாவட்டம் பண்குட்டி, நீலகிரி மாவட்டம் குன்னூர், திண்டுக்கல் மாவட்டம் நத்தம், சென்னை மாவட்டம் ஆலந்தூர், விழுப்புரம் மாவட்டம் விக்கிரவாண்டி, செங்கல்பட்டு மாவட்டம் செய்யூர், சிவகங்கை

மாவட்டம் மானாமதுரை, திருவாரூர் மாவட்டம் முத்துப்பேட்டை, தஞ்சாவூர் மாவட்டம் திருவிடைமருதூர், பெரம்பலூர் மாவட்டம் பெரம்பலூர் மற்றும் தூத்துக்குடி மாவட்டம் ஒட்டப்பிடாரம் ஆகிய இடங்களில் 11 புதிய அரசு கலை மற்றும் அறிவியல் கல்லூரிகள் கட்டுவதற்கான கட்டிடவாழ்கைத் தொடங்கி வைக்கப்பட்டது.

இதனைத் தொடர்ந்து வரப்பெற்ற கோரிக்கையின் அடிப்படையில் தற்போது நமது கிராமப்புற மாணவர்கள் பயன்பெறும் வகையில் இக்கல்வி

யாண்டில் (2025-2026) மேலும் 4 புதிய அரசு கலை மற்றும் அறிவியல் கல்லூரிகள் உயர்கல்வித் துறை சார்பில் வேலூர் மாவட்டம் - கே.வி. குப்பம், திருச்சி மாவட்டம் துறையூர், கள்ளக்குறிச்சி மாவட்டம் - உளுந்தூர்பேட்டை மற்றும் திருவண்ணாமலை மாவட்டம் - செங்கல் ஆகிய இடங்களில் தொடங்க முதலமைச்சர் மு.க.ஸ்டாலின் அவர்கள் உத்தரவிட்டுள்ளார். இதனால் இப்பகுதியிலுள்ள 1,120 மாணவர்கள் உயர்கல்வி பெறும் வாய்.



தஞ்சை தலைமை தபால் நிலையம் எதிரில் இந்திய ரிசர்வ் வங்கி உத்தரவிட்டுள்ள மக்கள் விரோத நகைக் கூடன் நிபந்தனைகளை உடனே கைவிடக்கோரி மாநில விவசாய அணி செயலாளரும், தமிழ்நாடிற்கான டெல்லி சிறப்பு பிரதிநிதியுமான ஏ.கே.எஸ்.விஜயன் தலைமையில் டெல்டா மாவட்டங்களைச் சேர்ந்த விவசாயப் பெருங்குழு மக்கள் பங்கேற்ற மாபெரும் கண்டன ஆர்ப்பாட்டம் நடைபெற்றது. இக்கண்டன ஆர்ப்பாட்டத்தில் மாவட்டச் செயலாளர்கள் சு.கல்யாணசுந்தரம் எம்.பி., துறை.சுந்திரசேகரன் எம்.எல்.ஏ., பூண்டி கே.கலைவாணன் எம்.எல்.ஏ., நிவேதா எம்.முருகன் எம்.எல்.ஏ., கே.கே.செல்லையாண்டியன், தி.பழநிவேல், கழக உயர்நிலை செயல்திட்டக்குழு உறுப்பினர் எஸ்.எஸ். பழநிமாணிக்கம், ச.முரசொலி எம்.பி., வை.செல்வராஜ் எம்.பி., எம்.எல்.ஏ.க்கள் டி.கே.ஜி.நீலமேகம், என்.அசோக்குமார், பன்னீர் செல்வம், மாறிமுத்து, முன்னாள் எம்.பி., செ.இராமலிங்கம் மாநகரச் செயலாளர்கள் சு.ப.தமிழ்முகன், சண்.ராமநாதன், விவசாய சங்க பிரதிநிதிகள் லோகநாதன். சாமி நடராஜன், பி.எஸ்.மாசிலாமணி, ஜெய்சங்கர், முன்னாள் எம்.எல்.ஏ.க்கள் உள்ளிட்ட விவசாய அணி மாநில, மாவட்ட நிர்வாகிகள், தோழமைக் கட்சி நிர்வாகிகள், விவசாய சங்கங்கள், விவசாய அணி, விவசாய தொழிலாளர் அணி நிர்வாகிகள், நகர ஒன்றிய, பகுதி மற்றும் பேரூர் கழக செயலாளர்கள், கழக நிர்வாகிகள், ஆயிரக்கணக்கான விவசாயிகள் திரளாக கலந்து கொண்டனர்.